

Sri Hayagriva

Ashtottara Shatanama

Stotram

శ్రీ హయగ్రీవ

అష్టోత్తరశతనామ స్తోత్రం

ధ్యానం |

జ్ఞానానందమయం దేవం నిర్మలం స్ఫటికాకృతిం |
ఆధారం సర్వవిద్యానాం హయగ్రీవముపాస్మహే ||

స్తోత్రం |

హయగ్రీవో మహావిష్ణుః కేశవో మధుసూదనః |

గోవిందః పుండరీకాక్షో విష్ణుర్విశ్వంభరో హరిః || 1

||

ఆదిత్యః సర్వవాగీశః సర్వాధారః సనాతనః |

[ఆదీశః]

నిరాధారో నిరాకారో నిరీశో నిరుపద్రవః || 2 ||

నిరంజనో నిష్కలంకో నిత్యతృప్తో నిరామయః |

చిదానందమయః సాక్షీ శరణ్యః సర్వదాయకః || 3

||

శ్రీమాన్ లోకత్రయాధీశః శివః సారస్వతప్రదః |

వేదోద్ధర్తా వేదనిధిర్వేదవేద్యః పురాతనః || 4 ||

పూర్ణః పూరయితా పుణ్యః పుణ్యకీర్తిః పరాత్పరః |

పరమాత్మా పరంజ్యోతిః పరేశః పారగః పరః || 5 ||

సర్వవేదాత్మకో విద్వాన్ వేదవేదాంగపారగః |

సకలోపనిషద్వేద్యో నిష్కలః సర్వశాస్త్రకృత్ || 6 ||

అక్షమాలాజ్ఞానముద్రాయుక్తహస్తో వరప్రదః |

పురాణపురుషః శ్రేష్ఠః శరణ్యః పరమేశ్వరః || 7 ||

శాంతో దాంతో జితక్రోధో జితామిత్రో జగన్మయః |

జన్మమృత్యుహరో జీవో జయదో జాడ్యనాశనః || 8

||

జపప్రియో జపస్తుత్యో జపకృత్ప్రియకృద్విభుః |

[* జయశ్రియోర్జితస్తుల్యో జాపకప్రియకృద్విభుః | *]

విమలో విశ్వరూపశ్చ విశ్వగోప్తా విధిస్తుతః || 9 ||

విధివిష్ణుశివస్తుత్యః శాంతిదః క్షాంతికారకః |

శ్రేయఃప్రదః శ్రుతిమయః శ్రేయసాం పతిరీశ్వరః || 10

||

అచ్యుతోఽనంతరూపశ్చ ప్రాణదః పృథివీపతిః |

అవ్యక్తో వ్యక్తరూపశ్చ సర్వసాక్షీ తమోహరః || 11

||

అజ్ఞాననాశకో జ్ఞానీ పూర్ణచంద్రసమప్రభః |

జ్ఞానదో వాక్పతిర్యోగీ యోగీశః సర్వకామదః || 12

||

యోగారూఢో మహాపుణ్యః పుణ్యకీర్తిరమిత్రహా |

విశ్వసాక్షీ చిదాకారః పరమానందకారకః || 13 ||

మహాయోగీ మహామౌనీ మౌనీశః శ్రేయసాం నిధిః |

హంసః పరమహంసశ్చ విశ్వగోప్తా విరాట్ స్వరాట్

|| 14 ||

శుద్ధస్ఫటికసంకాశో జటామండలసంయుతః |

ఆదిమధ్యాంతరహితః సర్వవాగీశ్వరేశ్వరః |

ప్రణవోద్గీఢరూపశ్చ వేదాహరణకర్మకృత్ || 15 ||

ఫలశ్రుతిః |

నాంనామష్టోత్తరశతం హయగ్రీవస్య యః పఠేత్ |

స సర్వవేదవేదాంగశాస్త్రాణాం పారగః కవిః || 16 ||

ఇదమష్టోత్తరశతం నిత్యం మూఢోఽపి యః పఠేత్ |

వాచస్పతిసమో బుద్ధ్యా సర్వవిద్యావిశారదః || 17

||

మహదైశ్వర్యమాప్నోతి కలత్రాణి చ పుత్రకాన్ |

నశ్యంతి సకలాః రోగాః అంతే హరిపురం ప్రజేత్ ||

18 ||

ఇతి శ్రీబ్రహ్మాండపురాణే శ్రీ

హయగ్రీవాష్టోత్తరశతనామ స్తోత్రం |